

برصغیر میں سہروردی سلسلہ تصوف کا آغاز و ارتقا

تصوف کے چار مشہور سلسلے (۱) سہروردی (۲) چشتی (۳) قادری (۴) نقشبندی ہیں۔ ان چاروں سلاسل کے صوفیائے کرام نے برصغیر پاک و ہند میں تبلیغ اسلام اور اصلاح معاشرہ کی قابل قدر خدمات انجام دی ہیں۔ یہاں ہم سہروردی سلسلے کے آغاز و ارتقا پر روشنی ڈالتے ہیں۔

سہروردی سلسلے کے پانی شیخ شہاب الدین سہروردی ہیں جو عراقی عجم کے قصبہ سہرورد میں پیدا ہوئے اور بغداد میں اپنے چچا عبد القاسم کے سایہ عاطفت میں پرورش پائی۔ نامور علما و فضلا سے علوم مروجہ حاصل کیے۔ حدیث، فقہ، کلام اور علوم ادبیہ میں مہارتِ کاملہ رکھتے تھے۔ تصوف اور زہد و اتقا میں اپنی نظیر آپ تھے۔ خلفائے بغداد اور بہت سے امرا و سلاطین شیخ سہروردی کا نہایت احترام کرتے تھے یہ سنت کے حد درجہ متبع تھے اور شافعی مسلک رکھتے تھے۔ فقہ میں اجتہاد کا درجہ حاصل تھا۔ انھوں نے غرہ محرم ۳۲۲ھ / ۱۲۳۷ء میں بغداد میں انتقال کیا۔ شیخ سہروردی کثیر تصانیف کے مصنف تھے۔ بروکلان نے اپنی مشہور عربی ادب کی تاریخ میں شیخ کی اکیس کتابوں کا ذکر کیا ہے۔ حکیم شمس اللہ قادری نے ان میں سے دس کا مفصل تعارف کرایا ہے۔ سب سے اہم کتاب عوارف المعارف ہے جو تصوف کی نہایت مقبول اور ناض کتاب سمجھی جاتی ہے۔ صوفیاء کے حلقوں میں اس کا باقاعدہ درس ہوتا تھا۔ پاکستان اور ہندوستان کے ممتاز علما اور مصنفین نے عوارف المعارف پر شروح و حواشی لکھے ہیں اور مختلف

۱۔ الامام العارف شیخ شہاب الدین سہروردی از حکیم شمس اللہ قادری، ص ۱۲-۱۶

۲۔ حضرت بابا فرید الدین گنج شکر سے شیخ نظام الدین اولیا بدایونی نے عوارف کے پانچ باب پڑھے تھے۔ ملاحظہ ہو

فوائد الفوائد - امیر حسن سجری (اردو ترجمہ) الشوالی کی قومی دکان، لاہور ۱۹۵۶ء، ص ۶۱

زبانوں فارسی، ترکی اور اردو میں اس کے ترجمے ہوئے ہیں۔

شیخ شہاب الدین سہروردی اجل صوفیائے کرام میں ہیں۔ لوگ مختلف دیار و اقصاء بغداد میں آکر شیخ سے فیض حاصل کرتے تھے۔ ان کے نامور خلفائے قاضی حمید الدین ناگوری، شیخ نور الدین مبارک غزنوی اور شیخ بہار الدین زکریا ملتانی خاص طور سے قابل ذکر ہیں۔ ان حضرات کے ذریعے پاک و ہند میں سہروردی سلسلے کی اشاعت ہوئی۔

شیخ حمید الدین ناگوری (ف ۶۲۱ھ / ۱۲۲۳ء) القمیش کے عہد کے نامور شیخ تھے۔ انھوں نے سیر و سیاحت خوب کی تھی۔ خواجہ بختیار کاکی سے گہرے تعلقات تھے۔ تصوف پر کئی کتابیں لکھیں، جن میں لموالمعشورس سب سے زیادہ مشہور ہے۔ اس کتاب میں باری تعالیٰ کے ننانوے ناموں کی صوفیانہ انداز میں شرح کی ہے۔ شیخ ناگوری سماع کے بہت دلدادہ تھے۔ شمالی ہند کے قدیم شہر بدایوں میں شیخ ناگوری کے خلفائے شیخ شاہی رن تاب اور شیخ احمد نہروالی مشہور ہیں۔ شیخ شاہی بڑے صاحب مرتبہ بزرگ تھے۔ ریاں بٹ کر حلال روزی کاتے تھے۔ ان کے دو بھائی خواجہ بدر الدین مونس تاب اور خواجہ عثمان بھی محاب نسبت بزرگ تھے اور اپنے بھائی شیخ شاہی کے مرید و خلیفہ تھے۔ خواجہ بدر الدین بالوں کی ریاں بٹا کرتے تھے یہی نفوس قدسیہ تھے جن کے ذریعے کٹھیر میں اسلام کی اشاعت ہوئی۔ شیخ نظام الدین اولیا بدایونی ان کے متعلق فرماتے ہیں۔

دربداؤں دو برادر بودند یکے شیخ شاہی روشن ضمیر دوستی البوکر مونس تاب، البوکر مونس تاب را دیدہ ام و شیخ شاہی را ندیدہ ام

۴۴ اردو زبان میں سب سے پہلے عوارف المعارف کا ترجمہ مولوی ابوالحسن فرید آبادی نے کیا تھا جو ۱۸۹۳ء میں نوکشتور پریس لکھنؤ سے شائع ہوا تھا۔ غلام علی اینڈ سنز لاہور نے بھی عوارف کا اردو ترجمہ شائع کیا۔ عوارف کے خلاصہ مفتاح الہام و مفتاح الکافیہ کا انگریزی ترجمہ کرنل یلچ۔ ڈبلوکلاک نے ۱۸۹۱ء میں لندن سے شائع کیا۔

۴۵ قاضی حمید الدین ناگوری کے حالات کے لیے دیکھیے تذکرہ علمائے ہند، ص ۱۶۹-۱۷۰۔ اخبار الاخبار، ص ۳۲، ۳۳۔

۴۶ شیخ شاہی رن تاب و خواجہ بدر الدین مونس تاب کے حالات کے لیے دیکھیے اخبار الاخبار، ص ۳۹۔ تذکرہ الواصلین، ص ۳۲۔

۴۷ فوائد الغوار، بحوالہ تذکرۃ الواصلین، ص ۳۲۔

بدایوں میں دو بجائی تھے ایک شیخ شاہی روشن ضمیر اور دوسرے ابوبکر مومنے تاب، ابوبکر مومنے تاب کو میں نے دیکھا ہے، شیخ شاہی کو نہیں دیکھا۔

شیخ احمد نہروالی بھی بڑے پایہ کے صوفی تھے۔ خود شیخ حمید الدین ناگوری ان سے ملنے بدایوں گئے، حضرت شیخ ناگوری اپنے مرید احمد نہروالی کے متعلق فرماتے ہیں کہ:

اگر مشغولی احمد سبخذ، مائتہ دہ صوفی باشندہ

اگر احمد کے ریاضت و مجاہدہ کو وزن کریں تو دس صوفیوں کے برابر ہوگا۔

جس مسجد میں حضرت خواجہ بختیار کاکی کا وصال ہوا تھا، اس میں شیخ احمد موجود تھے۔ پانچ باپانی ذریعہ معاش تھا۔ ۶۸۱ھ/ ۱۲۸۲ء میں بدایوں میں وصال ہوا۔

شیخ نور الدین مبارک غزنوی، التمش کے عہد میں دہلی کے شیخ الاسلام رہے اور ”میر دہلی“ کے لقب سے معروف تھے۔ الشروع غلط کہتے تھے اور مراسم دربار پر بھی تنقید کرتے تھے۔ ۶۳۲ھ/ ۱۲۳۴ء میں وصال ہوا۔

اس سلسلے میں شیخ جلال الدین تبریزی کا ذکر بھی ضروری ہے۔ وہ شیخ ابوسعید تبریزی کے مرید ہیں مگر ایک مدت تک حضرت شیخ شہاب الدین سہروردی کی صحبت میں رہ کر فیوض و برکات حاصل کیے تھے۔ شمس الدین التمش کے عہد میں دہلی آئے۔ جب شیخ الاسلام نجم الدین صغریٰ سے اختلاف ہوا تو دہلی سے بدایوں ہوتے ہوئے بنگال روانہ ہو گئے۔ بدایوں کے قیام میں حضرت تبریزی کی نورانی صورت دیکھ کر ایک دہی بچنے والا بہت متاثر ہوا۔ وہ بدایوں کے قریب کے ایک گاؤں کا باشندہ تھا اور اس گاؤں کے اکثر لوگ ڈاکہ زنی کیا کرتے تھے۔ وہ شخص حضرت تبریزی کے دست مبارک پر مسلمان

۵۵ فوائد الغیاد، ص ۱۴۱ - اخبار الاخیار، ص ۴۷

۵۶ اخبار الاخیار میں منقول ہے کہ شیخ احمد نہروالی نے اپنے پیر قاضی حمید الدین ناگوری سے ہندی زبان میں گفتگو کی تھی، افسوس کہ حضرت کے وہ اقوال محفوظ نہ رہ سکے، ورنہ اردو زبان کے خزانے کے قیمتی جواہر رہے ہوتے۔

شیخ احمد نہروالی کی اس گفتگو اور ذریعہ معاش سے اندازہ ہوتا ہے کہ وہ اصل دہلی کے اعتبار سے برصغیر پاک و ہند کے باشندے تھے۔

۵۷ ملاحظہ ہو اخبار الاخیار، ص ۲۸-۳۹ - سلاطین دہلی کے مذہبی رجحانات، ص ۱۰۹-۱۱۰

مہوگیا اور علی نام مقرر ہوا۔ وہ بدایوں کے بڑے صاحبِ باطن بزرگ ہیں۔

جب حضرت جلال الدین تبریزی بنگال پہنچے تو وہاں رشد و ہدایت کا سلسلہ برپا کر دیا۔ خانقاہ اور مسجد تعمیر کی اور نگر جاری کر دیا۔ بہت سے مسلمان حلقہ ارادت میں داخل ہوئے اور خاص طور سے وہ ہندو اور بودھ جو نہایت پستی کی حالت میں زندگی گزار رہے تھے، حضرت تبریزی کے ہاتھ پر مشرف بہ اسلام ہوئے۔ ۱۱۶۴ھ/ ۱۲۳۳ء میں بنگال میں انتقال ہوا۔ کہا جاتا ہے کہ دیوتلہ (دیو تل) میں رشد و ہدایت کے بڑے کارنامے انجام دیے ہیں۔ اس شاخ میں خواجہ بدر الدین فردوسی (ف ۱۱۶۴ھ/ ۱۲۳۳ء) ایسے شخص ہیں جو پاکستان و ہندوستان میں آئے۔ اس سلسلے کے درخشندہ ستارے شیخ شرف الدین یحییٰ امنیری (ف ۱۱۸۲ھ/ ۱۲۳۸ء) ہیں جو کسی تعارف کے محتاج نہیں ہیں۔

سہروردی سلسلے کے ان شیوخ کا جنہوں نے مشرقی علاقوں میں اپنا اثر ڈالا، مختصر حال لکھنے کے بعد اب ہم سہروردی سلسلے کے شیخ بہار الدین زکریا ملتانی کا مختصر ذکر کرتے ہیں کہ جو برصغیر میں اس سلسلے کے بانی مہانی ہیں۔

بہار الدین زکریا ملتانی

شیخ بہار الدین زکریا ملتانی ۵۶۶ھ/ ۱۱۷۲ء میں قصبہ کوٹ کروڑ میں پیدا ہوئے، بارہ سال کے تھے کہ والد کا سایہ سر سے اٹھ گیا۔ خراسان اور بخارا میں علوم متداولہ کی تحصیل کی، پھر حرمین شریفین کی زیارت سے مشرف ہوئے۔ بغداد پہنچ کر شیخ شہاب الدین سہروردی کے حلقہ ارادت میں منسلک ہو گئے، بہت قلیل عرصے میں اجازت و خلافت سے سرفراز ہوئے اور مرشد کے حکم کے مطابق ملتان کو رشد و ہدایت کا مرکز بنایا۔ حضرت زکریا ملتانی کی بدولت سہروردی سلسلے کی

اللہ خیال یہ ہے کہ یہ بزرگ نگہی جماعت کے رکن تھے، ممکن ہے کہ ان ہی بزرگ کی تبلیغ و تحریک سے بدایوں کے دیہات کے

نگہی مسلمان ہوتے ہوں۔ خواجہ علی کے حالات کے لیے ملاحظہ ہو فوائد الافراد ص ۱۰۸۔ اخبار الانبیاء ص ۴۴ و تذکرۃ الواصلین ص ۴۳۔

اللہ ملاحظہ ہو عجائب الاسفار ابن بطوطہ (اردو ترجمہ از مولوی محمد حسین ۱۹۱۳ء) ص ۲۵۸-۲۶۱

اللہ سلسلہ سہروردیہ فردوسیہ کے مفصل حالات معین الدین وردائی نے "تاریخ سلسلہ فردوسیہ" کے نام سے لکھے ہیں۔

یہ کتاب بہار شریف طہ سے ۱۹۹۳ء میں شائع ہوئی ہے۔

نشرو اشاعت اور تبلیغ ہوئی۔ مہاراجا اشخاص حلقہ ارادت میں منسلک ہوئے اور بہت سے مشرف بہ اسلام ہوئے۔ مغربی پاکستان کے اکثر قبیلے حضرت زکریا ملتانی کی تعلیم و تلقین سے مسلمان ہو گئے۔ کبھو برادری حضرت بہار الدین زکریا ملتانی کے ہاتھ پر مشرف باسلام ہوئی۔ شاہ حمزہ مارہروی (ف ۱۱۹۸ھ) لکھتے ہیں :

ایں فریق کنہویاں از قدیم در ملتان و آں حدود توطن داشته اند و از آنجا مشعب شدہ در مکانہائے مختلف قرار گرفتہ اند و وطن پیدا کردہ اند چنانچہ در شہر میرٹھ و شاہجہان آباد و سنبھل و بریلی و کول و مارہرہ و دھول پور و گوالیار وغیرہ آباد ہستند و گروہ ہے در ابتدا از آں فریق بدست مخدوم بہار الدین زکریا سہروردی و پسر ایشان صدر الدین قدس سرہما بشرف اسلام مشرف شدند و تا حال در ملتان کنہوہے ہند و نیز ہستند۔^{۱۵}

کبھوہوں کی یہ جماعت قدیم سے ملتان اور اس اطراف میں رہتی تھی، وہاں سے گروہ گروہ ہو کر مختلف مقامات پر چلی گئی اور سکونت اختیار کر لی ہے چنانچہ یہ لوگ شہر میرٹھ، دہلی، سنبھل، بریلی، علی گڑھ، مارہرہ، دھول پور اور گوالیار وغیرہ میں آباد ہیں۔ ابتدا میں اس برادری کی ایک جماعت مخدوم بہار الدین زکریا سہروردی اور ان کے صاحبزادے صدر الدین کے ہاتھ پر مشرف باسلام ہوئی اور ملتان میں اب تک ہندو کبھوہ بھی ہیں۔

شیخ بہار الدین زکریا ملتانی کے تربیت یافتہ درویشوں کی جماعتیں ملتان و سندھ اور اس کے گرد و نواح میں مسلسل دورے کرتیں اور اس سے بہت مفید نتائج نکلے۔

سلطان شمس الدین التتمش اور بہار الدین زکریا ملتانی کے آپس میں بہت اچھے تعلقات تھے۔ اچ و ملتان میں اگرچہ اس وقت ناصر الدین قباچہ کی حکومت تھی مگر شیخ زکریا ملتانی سلطان التتمش سے ہمدردی رکھتے تھے اور انھوں نے کھل کر التتمش کا ساتھ دیا۔ قباچہ کے استیصال کے بعد یہ تعلقات اور بھی استوار ہو گئے۔ التتمش نے شیخ زکریا ملتانی کو شیخ الاسلام کے منصب پر فائز کیا۔^{۱۶}

۱۵ دعوت اسلام، ص ۳۰۰

۱۶ کاشف الاستار از شاہ حمزہ مارہروی (قلمی) ورق ۲۲۲ ب (مملوکہ محمد ایوب قادری)

۱۷ ملتان کے سہروردی مشائخ کے سابقین سے تعلقات اور ان کی سیاسی سرگرمیوں پر پروفیسر خلیق احمد نظامی

نے ایک مفصل تحقیقی مقالہ لکھا ہے جو میڈیول انڈیا کو اٹرلی علی گڑھ جلد سوم شمار و نمبر اول و دوم میں شائع ہوا ہے۔

۶۶۵ھ/۱۲۶۶ء میں اس عظیم المرتبت صوفی شیخ کا ملتان میں انتقال ہوا ^{۱۵}

صدر الدین عارف

ان کے نامور فرزند اور سجادہ نشین صدر الدین عارف تھے جو ۶۲۱ھ/۱۲۲۲ء میں پیدا ہوئے اور اپنے والد بزرگوار شیخ زکریا ملتانی کے سایہ عاطفت میں تعلیم و تربیت پائی۔ قرآن کریم سے بڑا شغف رکھتے تھے اسی لیے عارف مشہور ہوئے۔ ^{۱۶} اپنے والد کے وصال کے بعد رشد و ہدایت کی مسند پر متمکن ہوئے۔ ^{۱۷} ترکے میں سات لاکھ درہم نقد ملے تھے مگر سخاوت کا ایسا مظاہرہ کیا کہ ایک ہی دن میں ساری دولت فقرا اور مساکین میں تقسیم کر دی۔ ^{۱۸} مگر اس جود و سخا کے باوجود ان کے یہاں دولت کی فراوانی تھی۔ ایک مرتبہ شیخ رکن الدین فردوسی (ف ۶۲۲ھ/۱۲۲۳ء) ملتان پہنچے اور حضرت صدر الدین عارف کے مہمان ہوئے تو ایسا پر تلکلف دسترخوان بچھا دیا کہ بادشاہوں کے یہاں ہوا کرتا تھا۔ حضرت شیخ عارف کے آگے طرح طرح کے کھانے اور حلوے تھے۔ ^{۱۹}

شیخ عارف مسندِ رشد و ہدایت کے صدر نشین ہونے کے ساتھ ساتھ مسندِ درس کو بھی زینت بخشے تھے۔ ہر مبتدی و منتہی کو درس دیتے تھے یہاں تک کہ علم صرف کے طلباء کو بھی محروم نہ فرماتے تھے۔ تصریفِ جدولی شیخ عارف کی تصنیف ہے۔ ^{۲۰} شیخ اکرام لکھتے ہیں کہ ہندوستان کے مشائخ میں سب سے پہلے آپ تھے جنہیں شیخ ابن العربی کے نظریات اور تصنیفات کے متعلق شیخ فخر الدین عراقی (ف ۶۸۸ھ/۶۱۲۸۹ء) کے ذریعے معلومات حاصل ہوئیں۔ شیخ عراقی، شیخ عارف

^{۲۱} ہمارے والدین زکریا کے مفصل حالات مولوی نور احمد خاں فریدی نے بڑے دلچسپ انداز میں تذکرہ ہمارے والدین زکریا ملتانی کے نام سے لکھے ہیں جو ۱۹۵۲ء میں مکتبہ دار الفلاح ملتان میں شائع ہوئے تھے اور اب اس کا دوسرا ایڈیشن علامہ اکیڈمی لاہور نے شائع کیا ہے۔

^{۲۲} سیر العارفین، ص ۲۸

^{۲۳} شیخ محمد اکرام لکھتے ہیں کہ غالباً شمالی ہند میں موروٹی سجادہ نشینی کی یہ پہلی رسم ہے، بعد میں اس پر اوچ

کے بخاری پیروں نے بھی عمل کیا۔ (آب کوثر، ص ۲۰۱)

^{۲۴} سیر العارفین، ص ۱۲۱، بزم صوفیہ، ص ۱۰۸، ۱۰۷

^{۲۵} تذکرہ صدر الدین عارف جلد اول، ص ۴۹

^{۲۶} آب کوثر، ص ۳۰۲ - سیر العارفین، ص ۱۲۰، ۱۱۹

^{۲۷} ایضاً، ص ۴۹

کے بہنوئی اور حضرت زکریا ملتانی کے خاص مرید تھے۔^{۵۲۲} حضرت عارف کے زمانے میں سہروردیہ بہائیہ سلسلے کی وسعت سندھ اور ملتان سے شمالی ہند تک پہنچ گئی، بدایوں میں شیخ حسام الدین معروف بہ جمال ملتانی (ف ۷۶۸ھ/ ۱۲۸۸ء) مشہور صاحب نسبت بزرگ تھے جو شیخ عارف کے خلیفے تھے۔^{۵۲۳} بدایوں میں حضرت عارف کے ایک دوسرے مرید و خلیفہ شیخ احمد معشوق (ف ۷۲۳ھ/ ۱۳۲۲ء) بھی کچھ دنوں رہے۔^{۵۲۴} ۷۰۹ھ/ ۱۳۰۹ء میں صدر الدین عارف کا انتقال ہوا۔ ان کے ملفوظات کنوز الفوائد کے نام سے ان کے مرید ضیاء الدین نے جمع کیے تھے۔ شیخ عارف کے خلفائیں اوچ کی دو ممتاز شخصیتیں سید احمد کبیر اور شیخ جمال خنداں رو ہیں۔

شیخ رکن الدین ابوالفتح

شیخ رکن الدین ابوالفتح ۷۴۹ھ/ ۱۲۵۱ء میں پیدا ہوئے، وہ اپنے جد امجد کے براہ راست مرید اور اپنے والد شیخ صدر الدین عارف کے خلیفہ تھے، انھیں اپنے زمانے میں بڑا عروج حاصل ہوا۔ سلطان علاء الدین غلجی ان کا بڑا معتقد تھا۔ حضرت اس کی زندگی میں دو مرتبہ دہلی گئے۔ سلطان نے بڑی عقیدت سے استقبال کیا اور رخصت کے وقت کئی لاکھ تنکے نذر کیے مگر انھوں نے سب مستحقین و فقرا میں تقسیم کر دیے۔ قطب الدین مبارک شاہ، حضرت شیخ نظام الدین اولیا سے خصوصیت رکھتا تھا، اس لیے اس نے حضرت رکن الدین ملتانی کو دہلی بلایا اور چاہا کہ شیخ دہلی میں قیام کریں۔^{۵۲۵} جب حضرت شیخ ملتانی دہلی پہنچے تو حضرت شیخ المشائخ نے ان کا استقبال کیا اور یہ شیخین السعیدین آپس میں بڑے خلوص و محبت سے ملے، بادشاہ نے حضرت ملتانی سے ملاقات کے دوران پوچھا کہ سب سے پہلے آپ کا کس نے استقبال کیا تو فرمایا کہ:

۵۲۲ شیخ عراقی کے حالات کے لیے دیکھیے بزم صوفیہ، ص ۱۵۳-۱۶۰

۵۲۳ حاجی جمال ملتانی کے حالات کے لیے دیکھیے اخبار الاخیار، ص ۱۶۸-۱۶۹۔ سیر العارفین، ص ۱۱۳۸، ۱۱۳۹۔ تذکرۃ الاولیاء، ص ۳۲۹

۵۲۴ شیخ احمد معشوق کے لیے دیکھیے فوائد الفوائد، ص ۲۰۹۔ سیر العارفین، ص ۱۱۲۹، ۱۱۳۰ و تجلیات اولیائے سہروردی

از مولانا ضیاء القادری بدایونی، ص ۳۷ (مشمولہ آستان زکریا ملتان، جنوری ۱۹۵۸ء)

۵۲۵ حضرت شیخ رکن الدین سے سلاطین دہلی سے تعلقات کے سلسلے میں دیکھیے بزم صوفیہ، ص ۲۶۳-۲۶۴

کے کہ بہترین اہل شہر است! ۵۲۸

شہر کے لوگوں میں جو سب سے بہتر ہے۔

جب ملتان میں کشلو خاں نے بغاوت کی اور محمد تغلق نے اس کو شکست دے کر اہل ملتان کے خون کی ندیاں بہانے کا حکم دیا اور اس پر عمل بھی شروع ہو گیا تو حضرت رکن الدین ابوالفتح ننگے پاؤں بادشاہ کے پاس سفارش کے لیے گئے اور اہل شہر کو معافی دلائی۔ عصامی لکھتے ہیں:

یکے آتش کینہ را بر فروخت و ز اہل آتش اقصائے ملتان بخت

چو بشنید در شہر طوفانِ خون برہنہ سرو پائے آمد بروں

کشادہ زبان شفاعت گری ہمی گفت شام! جہاں پروری

بر اہل گناہ نرد اہل صفا پسندیدہ تہ مست عفو از جزا

چوں بشنید آں شاہ آفاق گیر شد از شیخ مشفق شفاعت پذیر ۵۲۹

۵۳۵ھ/۱۳۳۵ء میں حضرت کا انتقال ہوا۔ ملتان میں حضرت رکن الدین کا عالی شان مقبرہ

ہے جو دنیا کی مشہور عمارتوں میں شمار ہوتا ہے۔ ان کے کوئی اولاد نہ تھی۔ خلفائے شیخ وجیہ الدین

نامی (دف ۳۸ھ/۱۳۳۸ء) حمید الدین حاکم اور حضرت جلال الدین مخدوم جہانیاں جہاں گشت

وغیرہ مشہور ہیں۔

ملتان کے بعد اوچ سہروردی مشائخ کا خاص مرکز رہا ہے۔ بخاری سادات کے ذریعے اس

سلسلے کو بہت وسعت ہوئی اور سندھ و گجرات و دکن تک سہروردی سلسلہ پھیلا۔ ہم بخاری مشائخ

سہروردی سے پہلے اوچ کے ایک نامور سہروردی بزرگ شیخ جمال خنداں رو کا ذکر ضروری سمجھتے ہیں۔

شیخ جمال خنداں رو

شیخ جمال نامور محدث، متورع عالم اور صاحب نسبت درویش اور صدر الدین عارف کے خلیفہ

تھے۔ شیخ الاسلام بہار الدین زکریا ملتانی نے بچپن ہی میں ان کی جبین منور سے ان کے علم و فضل اور

صلاح و تقویٰ کا اندازہ لگایا تھا اور حضرت عارف کو وصیت فرمائی تھی کہ جب جمال اوچی تمھارے پاس پہنچیں تو خاص طریقے سے تعلیم و تربیت فرمانا اور نصف تبرکات و آثار ان کے سپرد کر دینا چنانچہ اسی طرح عمل میں آیا۔^{۵۳۰}

شیخ جمال محدث اپنے مرشد کے حضور سے باطنی نعمتوں سے مالا مال ہو کر اوچ واپس آئے، وہاں ایک مدرسہ اور خانقاہ کی بنیاد ڈالی اور مدرسے میں خود حدیث کا درس دیتے تھے۔ حضرت مخدوم جہانیا نے شیخ جمال محدث سے ابتدائی تعلیم حاصل کی تھی۔ شیخ جمال محدث کی خانقاہ اوچ کی مشہور خانقاہ تھی۔^{۵۳۱} وہ بڑے حلیم، بردبار، صاحب اخلاق درویش اور عالم تھے۔ ایک مرتبہ قلندروں نے ان کے ساتھ زیادتی کی مگر انھوں نے حلم و استقلال کو ماتھ سے نہ جانے دیا۔^{۵۳۲} ظاہر میں مخلوق کے ساتھ بڑی محبت اور اخلاق سے پیش آتے تھے اور باطن میں خالق سے انس و رغبت رکھتے تھے۔ آخر زمانے میں ان کے مدرسے اور خانقاہ کے لیے بادشاہ وقت کی طرف سے معافی و وظیفہ بھی مقرر ہو گیا تھا۔ شیخ جمال محدث کی شہرت حدود ہند سے باہر دنیا سے اسلام میں بھی تھی اور وہاں کے اکابر علما و مشائخ ان سے متعارف تھے۔^{۵۳۳}

شیخ جمال محدث اتباع سنت کا بڑا خیال رکھتے تھے، اسی لیے موٹا کپڑا زیب تن فرماتے تھے بازار سے ایک ٹینکے کی چادر منگواتے اور اس میں تینوں کپڑے لپیٹ کر کرتا اور انداز بنالیتے تھے۔ شیخ جمال کا صحیح سال وفات معلوم نہ ہو سکا۔ ہمارا خیال ہے کہ ان کا انتقال آٹھویں صدی ہجری کے ربع اول کے اختتام پر ہوا ہے۔ صحیح سال وفات کا تعین دشوار ہے۔ شیخ جمال کا مزار اوچ موغلہ میں ہے اسی وجہ سے اس حصے کو اوچ جمالی بھی کہتے ہیں۔

۵۳۰ تاریخ فرشتہ میں لکھا ہے کہ شیخ جمال حضرت بہار الدین زکریا ملتانی کے مرید تھے۔ اردو ایڈیشن، ص

۵۳۱ سیر العارفین، ص ۱۲۹ — خزینۃ الاصفیاء جلد دوم، ص ۲۶-۲۷

۵۳۲ ایضاً، ص ۴۰۲، ۴۲۲، ۴۲۹

۵۳۳ الدر المنقوش، ص ۳۴

۵۳۴ ایضاً، ص ۱۵۱، ۱۶۹

۵۳۵ ایضاً

۵۳۶ ایضاً، ص ۴۰۲، ۴۰۴

۵۳۷ خزینۃ الاصفیاء جلد دوم، ص ۳۷

شیخ جمال خنداں رو کے بعد ان کے جانشین ان کے عالم و فاضل فرزند شیخ رضی الدین گنج علم ہوئے۔ ان کو ظاہری علم و فضل کے ساتھ نعمتِ باطنی سے بھی بہرہ وافر ملا تھا۔ حضرت گنج علم نے اپنے والد کے بعد مدرسے اور خانقاہ کا خوب انتظام کیا۔ ذکر کرام میں تحریر ہے کہ شیخ رضی الدین گنج علم ۱۲۶۸ھ/۱۸۵۲ء میں پیدا ہوئے اور ۱۳۴۸ھ/۱۹۳۰ء میں انتقال ہوا۔^{۵۷}

حضرت جلال سرخ بخاری

حضرت جلال سرخ بخاری، اپنے دور کے نامور شیخ طریقت میں۔ یہ وہ شخص ہیں جن کو بخارا سے ہندوستان آنے پر سب سے زیادہ شہرت نصیب ہوئی۔ پہلے ملتان پہنچے اور پھر کچھ عرصہ بعد بھکر کا رخ کیا، وہاں کے ایک رئیس بدر الدین بن صدر الدین خطیب کی بیٹی سے عقد کیا۔ حضرت جلال سرخ بھکر سے ملتان منتقل ہو گئے۔ اس انتقال سکونت کی وجہ یہ تھی کہ بعض اہل قربت اور برادری کے لوگوں سے نزاع ہو گیا تھا۔^{۵۸}

حضرت بخاری تیس سال کامل اپنے مرشد شیخ الاسلام بہار الدین زکریا ملتانی کے پاس مقیم رہے اور ان کے فیوض و برکات سے مستفیض و مستفید ہوئے۔ حضرت جلال بخاری ظاہری علوم میں ماہر، ولی کامل اور مشہور سیاح معرفت تھے اور شیخ الاسلام بہار الدین زکریا ملتانی کے یارانِ باصفا اور مریدانِ باوفا سے تھے۔ خرقہ خلافت سے سرفراز ہوئے۔ حضرت مخدوم جہانیاں جہاں گشت فرماتے ہیں کہ: ”دادا دعاگو (مخدوم جہانیاں) کے حضرت جلال الدین خلیفہ شیخ کبیر (بہار الدین زکریا ملتانی) کے تھے۔“ تاہم فرشتہ میں ہے کہ ایک مرتبہ جلال سرخ بخاری اپنے مرشد شیخ الاسلام بہار الدین زکریا ملتانی کی خانقاہ ملتان میں مقیم تھے۔ ان دنوں گرمی کا موسم تھا، سخت لو چل رہی تھی۔ اس وقت ان کو بخارا کی برف یاد آئی۔ حضرت شیخ الاسلام نے صفائے باطن سے معلوم کر لیا۔ خدا کی قدرت دیکھیے کہ تھوڑی دیر میں ابر آیا، اولے پڑے اور حضرت جلال سرخ اپنی مراد کو پہنچے۔^{۵۹}

^{۵۷} تاریخ اوچ، ص ۴۹ و تذکرہ صدر الدین عارف، ص ۵۵

^{۵۸} سیر العارفین، ص ۱۵۵ — اخبار الاخیار، ص ۶۱ — خزینۃ الاصفیاء جلد دوم، ص ۳۵

^{۵۹} تاریخ فرشتہ جلد دوم، ص ۷۷

حضرت جلال سرخ اپنے مرشد شیخ الاسلام بہار الدین زکریا ملتانی کے انتقال کے بعد کچھ دنوں اور ملتان میں رہے اور پھر اپنے مرشد زادہ شیخ صدر الدین عارف کی اجازت و حکم سے اوچ میں قیام کے بعد اصلاح و تبلیغ کا کام پوری استعداد سے شروع کر دیا۔ علاقہ اوچ کی اقوام چدہر، ڈہر، سیال اور دارم وغیرہ نے حضرت کی ہدایت سے متاثر ہو کر اسلام قبول کیا۔ ^{۱۳۱} مصفتی غلام سرورد لاہوری لکھتے ہیں:

ہزار ہا مخلوق خدا ہدایت ہادی حقیقی براہ راست آورد و شہر جھنگ سیالال کہ در پنجاب مشہور و معروف است بنا فرمود ^{۱۳۲}

ہزار ہا مخلوق خدا کو اللہ تعالیٰ کی ہدایت سے راہ راست پر لائے اور شہر جھنگ سیالال کی جو پنجاب میں مشہور معروف ہے، بنیاد ڈالی۔

اس علاقے کا ایک راجا گھلو بھی حضرت جلال سرخ کے دست حق پرست پر مسلمان ہوا جس کی اولاد ٹھٹھ گھلوں، ادبارہ، جھنڈ میانی، بیٹو واہی، چوٹالہ، خانواہ، ملک پور، صبراہ، کرم علی والا اور سعد اللہ پور ضلع ملتان کے مواصلات میں پھیلی ہوئی ہے۔ ^{۱۳۳}

تقریباً پچانوے سال کی عمر میں ۱۹ جمادی الاولیٰ ۱۲۶۹ھ/۱۸۹۱ء کو حضرت جلال سرخ بخاری کا وصال ہوا اور سن وصال لفظ ”مخدوم“ سے برآمد ہوتا ہے۔

احمد کبیر سروردی

احمد کبیر سروردی، حضرت جلال سرخ کے فرزند، شیخ صدر الدین عارف کے مرید، بڑے عارف، ذاکر اور صاحب کرامت بزرگ تھے۔ ^{۱۳۴} ہر وقت نشیبت الہی کا غلبہ رہتا تھا۔ حضرت مخدوم فرماتے ہیں کہ وہ کسی وقت خوف کی وجہ سے بستر پر نہیں سوتے تھے۔ سروردی اور گرمی میں صرف ایک کپڑا اوڑھ لیا کرتے تھے۔ ^{۱۳۵} روزانہ دو قرآن کریم ختم کیا کرتے تھے، ایک دن میں اور دوسرا رات میں۔

^{۱۳۱} تاریخ اوچ، ص ۹۸، بھاول پور گزٹیر، ص ۱۶۰، ۱۶۱ ^{۱۳۲} خزینۃ الاصفیاء جلد دوم، ص ۳۶

^{۱۳۳} تذکرہ صدر الدین عارف، ص ۱۷۱ ^{۱۳۴} الدر المنظوم، ص ۲۰۳

^{۱۳۵} ایضاً ^{۱۳۶} ایضاً، ص ۲۳۸

قرآن کریم سے بڑا شغف رکھتے تھے، جس وقت وہ کوئی آیت تلاوت فرماتے تو معلوم ہوتا کہ گویا سیدہ مبارک سے نعرے نکال رہے ہیں۔^{۵۴}

حضرت شیخ جمال خنداں روح حضرت احمد کبیر کی حفاظت اور رعایت فرماتے تھے۔ ان پر غلبہ اور کشف کا یہ عالم ہوتا تھا کہ فرض اور نفل نمازیں بھی نعرہ مارنے اور زار زار روتے تھے۔^{۵۵} ان کی خانقاہ میں دور و نزدیک کے اکثر مسافر، مشائخ اور سیاح اگر مقیم ہوا کرتے تھے۔ احمد کبیر کا اوچ میں انتقال ہوا۔ سن وفات معلوم نہ ہو سکا۔

حضرت احمد کبیر کے بہت سے مرید تھے۔ ان کے خلفاء میں شیخ جلال مجدد سلمیٰ خاص طور سے مشہور ہیں جنہوں نے بنگال و سلمٹ میں اسلام کی شمع روشن کی اور ان ہی کی کوششوں سے اس دور دراز کفرستان میں شمع اسلام روشن ہوئی۔ مشہور ہے کہ وہ احمد کبیر کے بھانجے تھے۔ زمانہ حال کے بعض مورخین کا خیال ہے کہ ابن بطوطہ کا مرید شیخ جلال مجدد سلمیٰ سے ملا تھا۔^{۵۶}

مخدوم جہانیاں جہاں گشت

حضرت مخدوم جہانیاں جہاں گشت، احمد کبیر کے بڑے صاحب زادے، مشہور صوفی شیخ اور نامور سیاح معرفت ہیں۔ ان کی پیدائش ۱۴ شعبان ۷۰۷ھ کو اوچ میں ہوئی۔ حضرت مخدوم کا نام ان کے جدِ امجد کے اسم گرامی پر جلال الدین رکھا گیا لیکن عام طور پر ”مخدوم جہانیاں جہاں گشت“ کے لقب سے معروف ہیں۔ ”مخدوم جہانیاں“ بھی لقب ہے۔ مخدوم نے سیر و سیاحت خوب فرمائی تھی، اس لیے ”جہاں گشت“ مشہور ہوئے۔

حضرت مخدوم کی ابتدائی تعلیم اوچ میں شیخ بہار الدین قاضی اوچ اور شیخ جمال خنداں رو کے پاس ہوئی، پھر حضرت مخدوم ملتان پہنچے اور حضرت رکن الدین ابوالفتح کے زیرِ نگرانی تعلیم پائی حضرت رکن الدین، مخدوم پر بہت شفقت فرماتے تھے۔

حضرت مخدوم شیخ رکن الدین ابوالفتح کے سہروردی سلسلے میں مرید ہوئے اور خلافت پائی چشتی

۵۴ ایضاً، ص ۳۱۰، ۳۱۱

۵۵ ایضاً، ص ۵۵۰

۵۶ الدر المنظوم، ص ۵۴۶

۵۷ شیخ جلال سلمیٰ کے حالات کے لیے دیکھیے، ص ۱۷۳-۱۸۹

سلسلے میں شیخ نصیر الدین محمود چیراغ دہلی کے خلیفہ تھے۔ حضرت مخدوم کو سیوستان کی جالیس خانقاہوں کا نظام سپرد کر کے محمود تعلق نے شیخ الاسلام مقرر کیا مگر مخدوم نے اس منصب کو چھوڑ کر مختلف ممالک کی سیر و سیاحت کی۔ حضرت مخدوم نے حرمین شریفین کی زیارت کی۔ سات سال مکہ مکرمہ میں اور دو سال مدینہ منورہ میں مقیم رہے۔ وہاں کے مشائخ سے علوم دینیہ تفسیر، حدیث، فقہ وغیرہ پڑھے۔ ان کے مشائخ میں عبداللہ طبری اور عبداللہ یافعی بہت مشہور ہیں۔

دہلی کے بادشاہ فیروز شاہ سے حضرت مخدوم کے تعلقات خوب استوار تھے۔ جب فیروز شاہ نے ٹھٹھہ پر تاخت کی تو اول مرتبہ ناکامی ہوئی اور دوسری مرتبہ حضرت مخدوم کی گوششوں سے امیران ٹھٹھہ نے اطاعت قبول کر لی۔ مخدوم کئی مرتبہ دہلی تشریف لے گئے اور وہاں کے عمائدین، امراء و وزراء، شہزادوں اور بادشاہ سے اکثر ملاقاتیں ہوتی تھیں۔ حضرت مخدوم باقاعدہ درس دیتے تھے۔ ان کا ایک اچھا کتب خانہ تھا۔ مسلک حنفی کے متبع اور صحابہ کی محبت سے سرشار تھے۔ علم حدیث پر گہری نظر تھی۔ مریدوں کی تربیت خاص طور سے فرماتے تھے۔ حضرت مخدوم کے ذریعے سے بہت سے لوگ داخل اسلام ہوئے۔ وہ مقامی زبانوں میں رشد و ہدایت اور تبلیغ و تذکیر کے فرائض انجام دیتے تھے۔

حضرت مخدوم کی خدمت میں مشہور سیاح ابن بطوطہ حاضر ہوا۔ ان کے تعلقات اس زلنے کے مشہور درویش و شیخ شرف الدین یحییٰ منیری اور خواجہ گیسو دراز سے بہت اچھے تھے۔ حضرت مخدوم کی عمر اٹھتر سال کی ہوئی۔ سال وفات ۸۵ھ / ۱۳۸۴ء ہے۔ ۱۰ ذی الحجہ عید قربان چہار شنبہ کا دن تھا۔ نماز دو گانہ ادا کرنے کے بعد طبیعت زیادہ خراب ہو گئی اور غروب آفتاب کے ساتھ ہی رشد و ہدایت، فلاح و خیر اور علم و فضل کا آفتاب ہمیشہ کے لیے غروب ہو گیا۔ مدفن اوج (ضلع بہاولپور) ہے۔ حضرت مخدوم کے بہت سے مریدین و طالبین خانقاہ میں رہ کر سلوک کے منازل طے کرتے اور ایک معینہ مدت کے بعد خرقہ خلافت حاصل کر کے سلسلے کی اشاعت میں مشغول ہو جاتے۔ اس طرح حضرت مخدوم کے ذریعے سے سہروردی سلسلہ تمام برصغیر پاک و ہند میں خوب پھیلا۔ حضرت مخدوم کے خلفا اور خلفائے خلفا پنجاب، سندھ، یوپی، بہار، گجرات، بنگال، کاٹھیاواڑ، دکن، مدراس وغیرہ میں پھیل گئے اور ان علاقوں کے اکثر مقامات پر حضرت مخدوم کی اولاد امجاد کا سلسلہ بھی پھیلا۔